
श्रीविष्णुसहस्त्रनामस्तोत्रम्‌ 


त्वमेव माता च पिता त्वमेव 
त्वमेव बन्धुश्च सखा त्वमेव। 
त्वमेव विद्या द्रविणं त्वमेव 
त्वमेव ud मम देवदेव॥ 


गीताप्रेस, गोरखपुर 


3% 
श्रीपरमात्मने नमः 


अथ श्रीविष्णुसहस्त्रनामस्तोत्रम्‌ 


यस्य स्मरणमात्रेण जन्मसंसारबन्धनात्‌। 
विमुच्यते नमस्तस्मै विष्णवे प्रभविष्णवे u 
नमः समस्तभूतानामादिभूताय भूभृते। 
अनेकरूपरूपाय विष्णवे प्रभविष्णवे 
वैशम्पायन उवाच 
श्रुत्वा धर्मानशेषेण पावनानि च सर्वशः i 
युधिष्ठिरः शान्तनवं पुनरेवाभ्यभाषत 
(१) 
युधिष्ठिर उवाच 
किमेकं दैवतं लोके किं वाप्येकं परायणम्‌। 
स्तुबन्तः कं कमर्चन्तः प्राण्नुयुर्मानवाः शुभम्‌॥ 
(२) 


Li श्रीविष्णुसहस्त्रनामस्तोत्रम्‌ 


को धर्म: सर्वधर्माणां भवतः परमो मतः। 
किं जपन्मुच्यते जन्तुर्जन्मसंसारबन्धनात्‌॥ 
! (3) 
भीष्म उवाच 

जगत्प्रभुं देवदेवमनन्तं पुरुषोत्तमम्‌। 
स्तुवन्नामसहस्त्रेण पुरुषः सततोत्थितः i 
(४) 

तमेव चार्चयन्नित्यं भक्त्या पुरुषमव्ययम्‌। 
ध्यायन्स्तुवन्नमस्यंश्च यजमानस्तमेव च॥ 
(५) 

अनादिनिधनं विष्णुं सर्वलोकमहेश्वरम्‌। 
लोकाध्यक्ष स्तुवनित्य सर्वदुःखातिगो भवेत्‌॥ 


(६) 
ब्रह्मण्यं सर्वधर्मज्ञं लोकानां कीर्तिवर्धनम्‌ i 
लोकनाथं महदभूतं सर्वभूतभवोद्भवम्‌ t 

(७) 
एष मे सर्वधर्माणां धर्मोऽधिकतमो मतः i 
यद्भक्त्या पुण्डरीकाक्षं स्तवैरचेन्नरः सदा ॥ 

(८) 


श्रीविष्णुसहस्त्रनामस्तोत्रम्‌ ५ 


परमं यो महत्तेजः परमं यो महत्तपः। 
परमं यो महद्ब्रह्म परमं यः परायणम्‌॥ 
(९) 

पवित्राणां पवित्रं यो मङ्गलानां च मङ्गलम्‌ । 
दैवतं देवतानां च भूतानां योऽव्ययः पिता ॥ 
(१०) 

यतः सर्वाणि भूतानि भवन्त्यादियुगागमे। 
यस्मिश्च प्रलयं यान्ति पुनरेव युगक्षये॥ 
(११) 

तस्य लोकप्रधानस्य जगन्नाथस्य भूपते। 
विष्णोर्नामसहस्त्रं मे शृणु पापभयापहम्‌ ॥ 
(१२) 

यानि नामानि गौणानि विख्यातानि महात्मनः i 
ऋषिभिः परिगीतानि तानि वक्ष्यामि भूतये॥ 
(१३) 

३% विश्वं विष्णुर्वषट्कारो भूतभव्यभवत्प्रभुः । 
भूतकृदभूतभृदभावो भूतात्मा भूतभावनः ॥ 
(१४) 


& श्रीविष्णुसहस्त्रनामस्तोत्रम्‌ 


पूतात्मा परमात्मा च मुक्तानां परमा गति: à 
अव्ययः पुरुषः साक्षी क्षेत्रज्ञोऽक्षर एव च॥ 
(१५) 
योगो योगविदां नेता प्रधानपुरुषेश्वरः। 
नारसिंहवपुः श्रीमान्केशवः पुरुषोत्तमः ॥ 
(१६) 
सर्वः शर्वः शिवः स्थाणुर्भूतादिर्निधिरव्ययः। 
सम्भवो भावनो भर्ता प्रभवः प्रभुरीश्वरः ॥ 
(१७) 
स्वयम्भूः शम्भुरादित्यः पुष्कराक्षो महास्वनः i 
अनादिनिधनो धाता विधाता धातुरुत्तमः॥ 
(१८) 
अप्रमेयो हृषीकेशः पद्मनाभोऽमरप्रभुः । 
विश्वकर्मा मनुस्त्वष्टा स्थविष्ठः स्थविरो धुव: ॥ 
(१९) 
अग्राह्यः शाश्वतः कृष्णो लोहिताक्षः प्रतर्दनः । 
प्रभूतस्त्रिककुब्धाम पवित्रं मङ्गलं परम्‌॥ 
(२०) 


श्रीविष्णुसहस्त्रनामस्तोत्रम्‌ ७ 


ईशान: प्राणदः प्राणो ज्येष्ठ: श्रेष्ठ: प्रजापति: । 
हिरण्यगर्भो भूगर्भो माधवो मधुसूदन: ॥ 
(२६) 
ईश्वरो विक्रमी धन्वी मेधावी विक्रम: क्रम: । 
अनुत्तमो दुराधर्षः कृतज्ञः कृतिरात्मवान्‌॥ 
(२२) 
सुरेशः शरणं शर्म विश्वरेताः प्रजाभवः । 
अहः संवत्सरो व्यालः प्रत्ययः सर्वदर्शनः ॥ 
(२३) 
अजः सर्वेश्वरः सिद्धः सिद्धि: सर्वादिरच्युतः i 
वृषाकपिरमेयात्मा सर्वयोगविनिःसृतः ॥ 
(२४) 
वसुर्वसुमनाः सत्यः समात्मासम्मितः समः । 
अमोघः पुण्डरीकाक्षो वृषकर्मा वृषाकृतिः i 
(२५) 
रूद्रो बहुशिरा बभ्नुर्विशवयोनिः शुचिश्रवाः i 
अमृतः शाश्वतस्थाणुर्वरारोहो महातपाः ॥ 
(२६) 


८ श्रीविष्णुसहस्त्रनामस्तोत्रम्‌ 


सर्वगः सर्वविद्धानुर्विष्वक्सेनो जनार्दन: । 
वेदो वेदविदव्यङ्गो वेदाङ्गो वेदवित्कविः ॥ 
(२७) 
लोकाध्यक्षः सुराध्यक्षो धर्माध्यक्षः कृताकृतः | 
चतुरात्मा चतुर्व्यूहश्चतुर्दष्ट्श्चतुर्भुजः ॥ 
(२८) 


भ्राजिष्णुभोजनं भोक्ता सहिष्णुर्जगदादिजः। 
अनघो विजयो जेता विश्वयोनिः पुनर्वसुः ॥ 
(२९) 
उपेन्द्रो वामनः प्रांशुरमोघः शुचिरूर्जितः i 
अतीन्द्रः संग्रहः सर्गो धृतात्मा नियमो यमः ॥ 
(३०) 
वेद्यो वैद्यः सदायोगी वीरहा माधवो मधुः । 
अतीन्द्रियो महामायो महोत्साहो महाबलः ॥ 
(३१) 
महाबुद्धिर्महावीयों महाशक्तिर्महाद्युतिः i 
अनिर्देश्यवपुः श्रीमानमेयात्मा महाद्रिधृक्‌ ॥ 
(३२) 


श्रीविष्णुसहस्त्रनामस्तोत्रम्‌ ९ 


महेष्वासो महीभर्ता श्रीनिवासः सतां गतिः। 
अनिरुद्धः सुरानन्दो गोविन्दो गोविदां पति: ॥ 
(३३) 
मरीचिर्दमनो हंसः सुपर्णो भुजगोत्तमः । 
हिरण्यनाभः सुतपाः पदानाभः प्रजापतिः ॥ 
(३४) 
अमृत्युः सर्वदूक्‌ सिंहः सन्धाता सन्धिमान्स्थिरः । 
अजो दुर्मर्षणः शास्ता विश्रुतात्मा सुरारिहा॥ 
(३५) 
गुरुर्गुरुतमो धाम सत्यः सत्यपराक्रमः । 
निमिषोऽनिमिषः स्त्रग्वी वाचस्पतिरुदारधीः ॥ 
(३६) 
अग्रणीर्ग्रामणीः श्रीमान्न्यायो नेता समीरणः। 
सहस्त्रमूर्धा विश्वात्मा सहस्त्राक्षः सहस्त्रपात्‌॥ 
(३७) 
आवर्तनो निवृत्तात्मा संवृतः सम्प्रमर्दनः i 
अहःसंवर्तको वह्निरनिलो धरणीधरः॥ 
(३८) 


१० श्रीविष्णुसहस्त्रनामस्तोत्रम्‌ 


सुप्रसादः प्रसन्नात्मा विश्वधृग्विश्वभुग्विभुः i 
सत्कर्ता सत्कृतः साधुर्जहनुर्नारायणो नर: ॥ 
(२९) 
असंख्येयो5प्रमेयात्मा विशिष्ट: शिष्टकृच्छुचिः i 
सिद्धार्थ: सिद्धसंकल्पः सिद्धिदः सिद्धिसाधनः ॥ 
(४०) 
वृषाही वृषभो विष्णुर्वृषपर्वा वृषोदर: । 
वर्धनो वर्धमानश्च विविक्तः श्रुतिसागरः ॥ 
(४१) 
सुभुजो दुर्धरो वाग्मी महेन्द्रो वसुदो वसुः | 
नैकरूपो बृहद्रूपः शिपिविष्टः प्रकाशनः ॥ 
(४२) 
ओजस्तेजोद्युतिधरः प्रकाशात्मा प्रतापनः । 
ऋद्धः स्पष्टाक्षरो मन्त्रश्चन्द्रांशुर्भास्करद्युतिः॥ 
(४३) 
अमृतांशूद्भवो भानुः शशजिन्दुः सुरेश्वरः । 
औषधं जगतः सेतुः सत्यधर्मपराक्रमः ॥ 
(४४) 


श्रीविष्णुसहस्त्रनामस्तोत्रम्‌ १९ 


भूतभव्यभवन्नाथः पवनः पावनोऽनलः । 
कामहा कामकृत्कान्तः कामः कामप्रदः प्रभुः ॥ 
(४५) 
युगादिकृद्युगावर्तो नैकमायो महाशनः । 
अदूश्योऽव्यक्तरूपश्च सहस्रजिदनन्तजित्‌ ॥ 
(४६) 
इष्टोऽविशिष्टः शिष्टेष्टः शिखण्डी नहुषो वृषः i 
क्रोधहा क्रोधकृत्कर्ता विश्वबाहुर्महीधरः ॥ 
(४७) 
अच्युत: प्रथितः प्राण: प्राणदो वासवानुजः । 
अपां निधिरधिष्ठानमप्रमत्तः प्रतिष्ठित: ॥ 
(४८) 
स्कन्दः स्कन्दधरो धुर्यो वरदो वायुवाहनः । 
वासुदेवो बृहद्धानुरादिदेवः पुरन्दरः॥ 
(४९) 
अशोकस्तारणस्तारः शूरः शौरिर्जनेश्वरः । 
अनुकूलः शतावर्तः पद्मी पद्मनिभेक्षणः ॥ 
(५०) 


१२ श्रीविष्णुसहस्त्रनामस्तोत्रम्‌ 


पदानाभोऽरविन्दाक्षः पदागर्भः शरीरभृत्‌ i 
महर्द्धिऋद्धो वृद्धात्मा महाक्षो गरुडध्वज: ॥ 
(५१) 
अतुलः शरभो भीमः समयज्ञो हविर्हरिः । 
सर्वलक्षणलक्षण्यो लक्ष्मीवान्समितिञ्जयः ॥ 
(५२) 
विक्षरो रोहितो मार्गो हेतुर्दामोदरः सहः। 
महीधरो महाभागो वेगवानमिताशनः ॥ 
(५३) 
उद्भवः क्षोभणो देवः श्रीगर्भः परमेश्वरः । 
करणं कारणं कर्ता विकर्ता गहनो गुहः ॥ 
(५४) 
व्यवसायो व्यवस्थानः संस्थानः स्थानदो ध्रुवः । 
Wig: परमस्पष्टस्तुष्टः पुष्टः शुभेक्षणः॥ 
(५५) 
रामो विरामो विरजो मार्गो नेयो नयोऽनयः । 
वीरः शक्तिमतां श्रेष्ठो धर्मो धर्मविदुत्तमः ॥ 
(५६) 


श्रीविष्णुसहस्त्रनामस्तोत्रम्‌ १३ 


वैकुण्ठः पुरुष: प्राणः प्राणदः प्रणवः पृथुः । 
हिरण्यगर्भः शत्रुघ्नो व्याप्तो वायुरधोक्षजः ॥ 
(५७) 
ऋतुः सुदर्शनः कालः परमेष्ठी परिग्रहः । 
उग्रः संवत्सरो दक्षो विश्रामो विश्वदक्षिणः ॥ 
(५८) 
विस्तारः स्थावरस्थाणुः प्रमाणं बीजमव्ययम्‌ i 
अर्थोऽनर्थो महाकोशो महाभोगो महाधनः ॥ 
(५९) 
अनिर्विण्णः स्थविष्ठोऽभूर्धर्मयूपो महामखः । 
नक्षत्रनेमिर्नक्षत्री क्षमः क्षामः समीहनः ॥ 
(६०) 
यज्ञ इज्यो महेज्यश्च क्रतुः सत्रं सतां गतिः। 
सर्वदर्शी विमुक्तात्मा सर्वज्ञो ज्ञानमुत्तमम्‌॥ 
(६९) 
सुव्रतः सुमुखः सूक्ष्मः सुघोषः सुखदः सुहृत्‌। 
मनोहरो जितक्रोधो वीरबाहुर्विदारणः ॥ 
(६२) 


१४ श्रीविष्णुसहस्त्रनामस्तोत्रम्‌ 


स्वापनः स्ववशो व्यापी नैकात्मा नेककर्मकृत्‌। 
वत्सरो वत्सलो वत्सी रलगर्भो धनेश्वरः ॥ 
(६३) 
धर्मगुब्धर्मकृद्धमौ सदसत्क्षरमक्षरम्‌। 
अविज्ञाता सहस्त्रांशुर्विधाता कृतलक्षणः॥ 
(६४) 
गभस्तिनेमिः सत्त्वस्थः सिंहो भूतमहेश्वरः । 
आदिदेवो महादेवो देवेशो देवभृद्गुरुः ॥ 
(६५) 
उत्तरो गोपतिर्गोप्ता ज्ञानगम्यः पुरातनः । 
शरीरभूतभृद्भोक्ता कपीन्द्रो भूरिदक्षिणः ॥ 
(६६) 
सोमपोऽमृतपः सोमः पुरुजित्पुरुसत्तमः। 
विनयो जयः सत्यसंधो दाशाः सात्वतां पति: ॥ 
(६७) 
जीवो विनयितासाक्षी मुकुन्दोऽमितविक्रमः à 
अम्भोनिधिरनन्तात्मा महोदधिशयोऽन्तकः ॥ 
(६८) 


श्रीविष्णुसहस्त्रनामस्तोत्रम्‌ १५ 


अजो महाई: स्वाभाव्यो जितामित्रः प्रमोदनः i 
आनन्दो नन्दनो नन्दः सत्यधर्मा त्रिविक्रमः ॥ 

(६९) 
महर्षि: कपिलाचार्यः कृतज्ञो मेदिनीपतिः । 
त्रिपदस्त्रिदशाध्यक्षो महाश्वङ्गः कुतान्तकुत्‌॥ 

(७०) 
महावराहो गोविन्दः सुषेणः कनकाङ्गदी । 
गुह्यो गभीरो गहनो गुप्तश्चक्रगदाधरः ॥ 

(७१) 
वेधाः स्वाझेऽजितः कृष्णो दृढः सङ्गूर्षणोऽच्युतः । 
वरुणो वारुणो वृक्षः पुष्कराक्षो महामनाः i 

(७२) 
भगवान्‌ भगहानन्दी वनमाली हलायुधः । 
आदित्यो ज्योतिरादित्यः सहिष्णुर्गतिसत्तमः॥ 

(७३) 
सुधन्वा खण्डपरशुर्दारुणो द्रविणप्रदः । 
दिविस्पृक्सर्वदूग्व्यासो वाचस्पतिरयोनिजः ॥ 


(७४) 


१६ श्रीविष्णुसहस्त्रनामस्तोत्रम्‌ 


त्रिसामा सामगः साम निर्वाणं भेषजं भिषक्‌ । 
संन्यासकृच्छमः शान्तो निष्ठा शान्तिः परायणम्‌ ॥ 
(७५) 
शुभाङ्गः शान्तिदः स्त्रष्टा कुमुदः कुवलेशयः । 
गोहितो गोपतिर्गोप्ता वृषभाक्षो वृषप्रियः ॥ 
(७६) 
अनिवती निवृत्तात्मा संक्षेप्ता क्षेमकृच्छिवः । 
श्रीवत्सवक्षाः श्रीवासः श्रीपतिः श्रीमतां वरः ॥ 
(७७) 
श्रीदः श्रीशः श्रीनिवास: श्रीनिधिः श्रीविभावनः। 
श्रीधरः श्रीकरः श्रेयः श्रीमाँल्लोकत्रयाश्रयः ॥ 
(७८) 
स्वक्षः स्वङ्गः शतानन्दो नन्दिज्योतिर्गणेश्वर: । 
विजितात्माविधेयात्मा सत्कीर्तिश्छिन्नसंशयः ॥ 
(७९) 
उदीर्णः सर्वतश्चक्षुरनीशः शाश्वतस्थिरः i 
भूशयो भूषणो भूतिर्विशोकः शोकनाशनः ॥ 
(८०) 


\ के 


श्रीविष्णुसहस्त्रनामस्तोत्रम्‌ १७ 


अचिष्पानचित: कुम्भो विशुद्धात्मा विशोधनः । 
अनिरुद्धो5प्रतिरथ: प्रदयुम्नोऽमितविक्रमः॥ 


(८१) 
कालनेमिनिहा वीरः शौरिः शूरजनेश्वरः i 
त्रिलोकात्मा त्रिलोकेशः केशवः केशिहा हरिः॥ 
(८२) 
कामदेवः कामपालः कामी कान्तः कृतागमः। 
अनिर्देश्यवपुर्विष्णुवीरोऽनन्तो धनञ्जयः ॥ 
(८३) 
ब्रह्मण्यो ब्रह्मकृद्‌ ब्रह्मा ब्रह्म ब्रह्मविवर्धनः i 
ब्रह्मविद्‌ ब्राह्मणो ब्रह्मी ब्रहाज्ञो ब्राह्मणप्रियः ॥ 
(८४) 
महाक्रमो महाकर्मा महातेजा महोरगः d 
महाक्रतुर्महायज्चा महायज्ञो महाहविः॥ 
(८५) 
स्तव्यः स्तवप्रियः स्तोत्रं स्तुतिः स्तोता रणप्रियः । 
घूर्णः पूरयिता पुण्यः पुण्यकीर्तिरनामयः॥ 
(८६) 


१८ श्रीविष्णुसहस्त्रनामस्तोत्रम्‌ 


मनोजवस्तीर्थकरो वसुरेता वसुप्रदः । 
वसुप्रदो वासुदेवो वसुर्वसुमना हवि: ॥ 
(८७) 
सद्गतिः सत्कृतिः सत्ता सदभूतिः सत्परायणः i 
शूरसेनो यदुश्रेष्ठः सन्निवासः सुयामुनः ॥ 
(८८) 
भूतावासो वासुदेवः सर्वासुनिलयोऽनलः । 
दर्पहा दर्पदो दूप्तो दुर्धरोऽथापराजितः ॥ 
(८९) 
विश्‍्वमूर्तिर्महामूर्तिदीप्तमूर्तिरमूर्तिमान्‌ । 
अनेकमूर्तिरव्यक्तः शतमूर्तिः शताननः ॥ 
(९०) 
एको नैकः सवः कः किं यत्तत्पदमनुत्तमम्‌। 
लोकबन्धुर्लोकनाथो माधवो भक्तवत्सलः ॥ 
(९१) 
सुवर्णवर्णो हेमाङ्गो वराङ्गश्चन्दनाङ्गदी। 
वीरह्य विषमः शून्यो घृताशीरचलश्चलः ॥ 
(९२) 


श्रीविष्णुसहस्त्रनामस्तोत्रम्‌ १९ 


अमानी मानदो मान्यो लोकस्वामी त्रिलोकधृक्‌ । 
सुमेधा मेधजो धन्यः सत्यमेधा धराधरः॥ 
(९३) 
तेजोवृषो द्युतिधरः सर्वशस्त्रभृतां वरः । 
प्रग्रहो निग्रहो व्यग्रो नैकशृङ्गो गदाग्रजः ॥ 
(९४) 
चतुर्मूर्तिश्चतुर्बाहुश्चतुर्व्यूहश्चतुर्गतिः । 
चतुरात्मा चतुर्भावश्चतुर्वेदविदेकपात्‌॥ 
(९५) 
समावर्तोऽनिवृत्तात्मा दुर्जयो दुरतिक्रमः i 
दुर्लभो दुर्गमो दुर्गो दुरावासो दुरारिहा॥ 
(९६) 
शुभाङ्गो लोकसारङ्गः सुतन्तुस्तन्तुवर्धनः। 
इन्द्रकर्मा महाकर्मा कृतकर्मा कृतागमः ॥ 
(९७) 
उद्भवः सुन्दरः सुन्दो रत्ननाभः सुलोचनः 1 
अर्को वाजसनः शृङ्गी जयन्तः सर्वविज्जयी ॥ 
(९८) 


२० श्रीविष्णुसहस्त्रनामस्तोत्रम्‌ 


सुवर्णबिन्दुरक्षोभ्यः सर्ववागीश्वरेश्वरः i 
महाहुदो महागर्तो महाभूतो महानिधिः॥ 
(९९) 

कुमुदः कुन्दरः कुन्दः पर्जन्यः पावनोऽनिलः । 
अमृताशोऽमृतवपुः सर्वज्ञः सर्वतोमुखः ॥ 
(१००) 

सुलभः सुव्रतः सिद्धः शत्रुजिच्छत्रुतापनः । 
न्यग्रोधोदुम्बरोऽश्वत्थश्चाणूरान्ध्रनिषूदनः ॥ 
(१०१) 

सहस्त्रार्चिः सप्तजिह्नः सप्तैधाः सप्तवाहनः । 
अमूर्तिरनघोऽचिन्त्यो भयकृद्भयनाशनः ॥ 
(१०२) 

अणुर्बृहत्कृशः स्थूलो गुणभृन्निर्गुणो Wert i 
अधृतः स्वधृतः स्वास्यः प्राग्वंशो वंशवर्द्धन: ॥ 
(१०३) 

भारभृत्कथितो योगी योगीशः सर्वकामदः i 
आश्रमः श्रमणः क्षामः सुपर्णो वायुवाहनः ॥ 
(१०४) 


श्रीविष्णुसहस्त्रनामस्तोत्रम्‌ २१ 


धनुर्धरो धनुर्वेदो दण्डो दमयिता दमः। 
अपराजितः सर्वसहो नियन्तानियमोऽयमः॥ 
(१०५) 
सत्त्ववान्‌ सात्त्विक: सत्यः सत्यधर्मपरायणः i 
अभिप्रायः प्रियार्होऽहः प्रियकृत्प्रीतिवर्धनः ॥ 
(१०६) 
विहायसगति्ज्योतिः सुरुचिर्हुतभुग्विभुः । 
रविर्विरोचनः सूर्यः सविता रविलोचनः ॥ 
(१०७) 
अनन्तो हुतभुग्भोक्ता सुखदो नैकजोऽग्रजः। 
अनिर्विण्णः सदामषी लोकाधिष्ठानमद्भुतः ॥ 
(१०८) 
सनात्सनातनतमः कपिलः कपिरप्ययः । 
स्वस्तिदः स्वस्तिकृत्स्वस्तिस्वस्तिभुक्स्वस्तिदक्षिणः ॥ 
(१०९) 
अरौद्रः कुण्डली चक्री विक्रम्यूर्जितशासनः। 
शब्दातिगः शब्दसहः शिशिरः शर्वरीकरः ॥ 
(११०) 


२२ श्रीविष्णुसहस्त्रनामस्तोत्रम्‌ 


अक्रूरः पेशलो दक्षो दक्षिण: क्षमिणां वरः । 
विद्वत्तमो वीतभयः पुण्यश्रवणकोीर्तनः ॥ 
(१११) 

उत्तारणो दुष्कृतिह्य पुण्यो दुःस्वप्ननाशनः i 
वीरहा रक्षणः सन्तो जीवनः पर्यवस्थितः t 
(११२) 
अनन्तरूपोऽनन्तश्रीजितमन्युर्भयापहः । 
चतुरस्त्रो गभीरात्मा विदिशो व्यादिशो दिशः॥ 
११३) 

अनादिर्भूर्भुवो लक्ष्मीः सुवीरो रुचिराङ्गदः । 
जननो जनजन्मादिर्भीमो भीमपराक्रमः ॥ 
(११४) 

आधारनिलयोऽधाता पुष्पहासः प्रजागरः । 
ऊर्ध्वगः सत्पथाचारः प्राणदः प्रणवः पणः ॥ 
(११५) 
प्रमाणं प्राणनिलयः प्राणभृत्प्राणजीवनः i 
तत्त्वं तत्त्वविदेकात्मा जन्ममृत्युजरातिगः ॥ 
(११६) 


श्रीविष्णुसहस्त्रनामस्तोत्रम्‌ २३ 


भूर्भुवःस्वस्तरुस्तारः सविता प्रपितामहः i 
यज्ञो यज्ञपतिर्यज्वा यज्ञाङ्गो यज्ञवाहनः ॥ 

(११७) 
यज्ञभृद्यज्ञकृद्यज्ञी यज्ञभुग्यज्ञसाधनः। 


यज्ञान्तकृद्यज्ञगुह्यमन्नमन्ताद एव च॥ 
(११८) 


आत्मयोनिः स्वयंजातो वैखानः सामगायनः । 


देवकीनन्दनः स्त्रष्टा क्षितीशः पापनाशनः ॥ 
(११९) 


शङ्खभृन्नन्दकी चक्री शार्ङ्गधन्वा गदाधरः । 
रथाङ्गपाणिरक्षोभ्यः सर्वप्रहरणायुधः ॥ 

(१२०) 

॥ सर्वप्रहरणायुध 32 नम इति ॥ 

इतीदं कीर्तनीयस्य केशवस्य महात्मनः । 
नाम्नां सहस्त्रं दिव्यानामशेषेण प्रकीर्तितम्‌ t 

(१२१) 
य इदं शृणुयान्नित्यं यश्चापि परिकीर्तयेत्‌। 
नाशुभं प्राणुयात्किञ्चित्सोऽमुत्रेह च मानवः ॥ 

(१२२) 


२४ श्रीविष्णुसहस्त्रनामस्तोत्रम्‌ 


वेदान्तगो ब्राह्मण: स्यात्क्षत्रियो विजयी भवेत्‌ 
वैश्यो धनसमृद्धः स्याच्छूद्रः सुखमवाप्नुयात्‌॥ 
(१२३) 
धर्माथी प्राप्नुयाद्धर्ममर्थार्थी चार्थमाप्नुयात्‌। 
कामानवाण्नुयात्कामी प्रजाथी प्राणुयात्प्रजाम्‌॥ 
(१२४) 
भक्तिमान्यः सदोत्थाय शुचिस्तद्गतमानसः i 
सहस्त्रं वासुदेवस्य नाम्नामेतत्प्रकीर्तयेत्‌॥ 
(१२५) 
यशः प्राप्नोति विपुलं ज्ञातिप्राधान्यमेव च। 
अचलां श्रियमाप्नोति श्रेयः प्राप्नोत्यनुत्तमम्‌॥ 
(१२६) 
न भयं क्वचिदाप्नोति वीर्य तेजश्च विन्दति। 
भवत्यरोगो द्युतिमान्बलरूपगुणान्वितः ॥ 
(१२७) 
रोगातों मुच्यते रोगाद्‌ बद्धो मुच्येत बन्धनात्‌। 
भयान्मुच्येत भीतस्तु मुच्येतापन्न आपदः ॥ 
(१२८) 


श्रीविष्णुसहस्त्रनामस्तोत्रम्‌ २५ 


दुर्गाण्यतितरत्याशु पुरुषः पुरुषोत्तमम्‌। 
स्तुवन्नामसहस्त्रेण नित्यं भक्तिसमन्वितः ॥ 
(१२९) 
वासुदेवाश्रयो मर्त्यो वासुदेवपरायणः i 
सर्वपापविशुद्धात्मा याति ब्रह्म सनातनम्‌॥ 
(१३०) 
न वासुदेवभक्तानामशुभं विद्यते क्वचित्‌। 
जन्ममृत्युजराव्याधिभयं नैवोपजायते॥ 
(१३१) 
इमं स्तवमधीयानः श्रद्धाभक्तिसमन्वितः। 
युज्येतात्मसुखक्षान्तिश्रीधृतिस्मृतिकीर्तिभिः ॥ 
(१३२) 
न क्रोधो न च मात्सर्य न लोभो नाशुभा मतिः। 
भवन्ति कृतपुण्यानां भक्तानां पुरुषोत्तमे ॥ 
(१३३) 
हौ: सचन्द्ार्कनक्षत्रा खं दिशो भूर्महोदधिः । 
ब्रासुदेवस्य वीर्येण विधृतानि महात्मनः ॥ 
(१३४) 


२६ श्रीविष्णुसहस्त्रनामस्तोत्रम्‌ 


ससुरासुरगन्धर्वं सयक्षोरगराक्षसम्‌। 
जगद्वशे वर्ततेदं कृष्णस्य सचराचरम्‌॥ 
(१३५) 
इन्द्रियाणि मनो बुद्धिः सत्त्चं तेजो बलं धृतिः। 
वासुदेवात्मकान्याहुः क्षेत्रं क्षेत्रज्ञ एव च॥ 
(१३६) 
सर्वागमानामाचारः प्रथमं परिकल्पते। 
आचारप्रभवो धर्मो धर्मस्य प्रभुरच्युतः ॥ 
(१३७) 
ऋषयः पितरो देवा महाभूतानि धातवः i 
जङ्गमाजङ्गमं चेदं जगन्नारायणोद्भवम्‌॥ 
(१३८) 
योगो ज्ञानं तथा सांख्यं विद्याः शिल्पादि कर्म च। 
वेदाः शास्त्राणि विज्चानमेतत्सर्वं जनार्दनात्‌॥ 
(१३९) 
एको विष्णुर्महद्भूतं पृथग्भूतान्यनेकशः। 
्ील्लोकान्व्याप्य भूतात्मा भुङ्क्ते विश्वभुगव्ययः ॥ 
(१४०) 


श्रीविष्णुसहस्त्रनामस्तोत्रम्‌ २७ 


इमं स्तवं भगवतो विष्णोर्व्यासेन कीर्तितम्‌। 
पठेद्य इच्छेत्पुरुषः श्रेयः प्राप्तुं सुखानि च॥ 

(१४१) 
विश्वेश्वरमजं देवं जगतः प्रभवाप्ययम्‌। 
भजन्ति ये पुष्कराक्षं न ते यान्ति पराभवम्‌ ॥ 

(१४२) 

ॐ तत्सदिति श्रीमहाभारते शतसाहस्त्रयां 
संहितायां वैयासिक्यामनुशासनिके 
पर्वणि भीष्मयुधिष्ठिरसंवादे 
श्रीविष्णोर्दिव्यसहस्त्रनामस्तोत्रम्‌ ॥ 


हरिः ॐ तत्सत्‌! हरिः ॐ dem! 
हरिः ३७ तत्सत्‌!!! 


॥ श्रीविष्णवे नम: ॥ 
श्रीविष्णु-अष्टोत्तरशतनामस्तोत्रम्‌ 
ध्यान 

सशङ्खचक्रं सकिरीटकुण्डलं 
सपीतवस्त्रं सरसीरुहेक्षणम्‌। 
सहारवक्षःस्थलकौस्तुभश्रियं 
नमामि विष्णुं शिरसा चतुर्भुजम्‌ ॥ * 
स्तोत्र 
अष्टोत्तरशतं नाम्नां विष्णोरतुलतेजस: । 
यस्य श्रवणमात्रेण नरो नारायणो भवेत्‌ Ul 
(१) 
* उन चतुर्भुज भगवान्‌ विष्णुको मैं सिर 
झुकाकर प्रणाम करता हूँ, जो शंख-चक्र 
धारण किये हैं, किरीट और कुण्डलोंसे विभूषित 
हैं, पीताम्बर ओढे हुए हैं, सुन्दर कमलके समान 
जिनके नेत्र हैं और जिनके हारयुक्त वक्ष:स्थलपर 
कौस्तुभमणिको अनूठी शोभा है i 


श्रीविष्णु-अष्टोत्तरशतनामस्तोत्रम्‌ २९ 


विष्णुजिष्णुर्षषट्कारो देवदेवो वृषाकपिः i 
दामोदरो दीनबन्धुरादिदेवोऽदितेः सुत: t 
(२) 
पुण्डरीकः परानन्दः परमात्मा परात्पर: । 
परशुधारी विश्वात्मा कृष्ण: कलिमलापहः॥ 
(३) 

कौस्तुभोद्भासितोरस्को नरो नारायणो हरिः। 
हरो हरप्रियः स्वामी वैकुण्ठो विश्वतोमुखः ॥ 
(४) 

हृषीकेशोऽप्रमेयात्मा वराहो धरणीधरः । 
वामनो वेदवक्ता च वासुदेवः सनातनः॥ 


(५) 
रामो विरामो विरतो राबणारी रमापतिः i 


वैकुण्ठवासी वसुमान्‌ धनदो धरणीधरः॥ 


(६) 
धर्मेशो धरणीनाथो ध्येयो धर्मभृतां वरः। 
सहस्त्रशीर्षा पुरुषः सहस्त्राक्षः सहस्त्रपात्‌॥ 

(७) 


३० श्रीविष्णुसहस्त्रनामस्तोत्रम्‌ 


सर्वगः सर्ववित्‌ सर्वशरण्यः साधुवल्लभः। 
कौसल्यानन्दनः श्रीमान्‌ रक्षःकुलविनाशकः॥ 
(८) 

जगत्कर्ता जगद्धर्ता जगज्जेता जनार्तिहा। 
जानकीवल्लभो देवो जयरूपो जलेश्वरः ॥ 
(९) 

क्षीराब्धिवासी क्षीराब्धितनयावल्लभस्तथा। 
शेषशायी पन्नगारिवाहनो विष्टरश्रवाः i 
(१०) 

माधवो मथुरानाथो मोहदो मोहनाशनः। 
दैत्यारिः पुण्डरीकाक्षो ह्यच्युतो मधुसूदनः ॥ 
(११) 

सोमः सूर्याग्निनयनो नृसिंहो भक्तवत्सलः i 
नित्यो निरामयः शुद्धो नरदेवो जगत्प्रभुः ॥ 


(१२) 
हयग्रीवो जितरिपुरुपेन्द्रो रुक्मिणीपतिः i 
सर्वदेवमयः श्रीशः सर्वाधारः सनातनः ॥ 
(१३) 


श्रीविष्णु-अष्टोत्तरशतनामस्तोत्रम्‌ ३१ 


सौम्यः सौम्यप्रदः स्त्रष्टा विष्वक्सेनो जनार्दन: i 
यशोदातनयो योगी योगशास्त्रपरायणः॥ 
(१४) 
रुद्रात्मको रुद्रमूर्ती राघवो मधुसूदनः । 
इति ते कथितं दिव्यं नाम्नामष्टोत्तरं शतम्‌॥ 
(१५) 
सर्वपापहरं पुण्यं विष्णोरमिततेजसः i 
दुःखदारिद्र्यदौर्भाग्यनाशनं सुखवर्धनम्‌ ॥ 
(१६) 
सर्वसम्पत्करं सौम्यं महापातकनाशनम्‌। 
प्रातरुत्थाय विप्रेन्द्र पठेदेकाग्रमानसः। 
तस्य नश्यन्ति विपदां राशयः सिद्धिमाणुयात्‌॥ 
(१७) 
॥ इति श्रीपद्मपुराणे उत्तरखण्डे 
श्रीविष्णोरष्टोत्तरशतनामस्तोत्रं सम्पूर्णम्‌ ॥ 


श्रीविष्णोरष्टाविंशतिनामस्तोत्रम्‌ 


किं नु नाम सहस्त्राणि जपते च पुन: पुन: । 
यानि नामानि दिव्यानि तानि चाचक्ष्व केशव t 
मत्स्यं कूर्म वराहं च वामनं च जनार्दनम्‌। 
गोविन्दं पुण्डरीकाक्षं माधवं मधुसूदनम्‌ ॥ 
पद्मनाभं सहस्त्राक्षं वनमालिं हलायुधम्‌ । 
गोवर्धनं हृषीकेशं वैकुण्ठं पुरुषोत्तमम्‌॥ 
विश्वरूपं वासुदेवं रामं नारायणं हरिम्‌। 
दामोदरं श्रीधरं च वेदाङ्गं गरुडध्वजम्‌॥ 
अनन्तं कृष्णगोपालं जपतो नास्ति पातकम्‌। 
गवां कोटिप्रदानस्य अश्वमेधशतस्य च॥ 
कन्यादानसहस्त्राणां फलं प्राप्नोति मानवः । 
अमायां वा पौर्णमास्यामेकादश्यां तथैव च॥ 
सन्ध्याकाले स्मरेन्नित्यं प्रातःकाले तथैव च। 
मध्याह्ने च जपन्नित्यं सर्वपापैः प्रमुच्यते ॥ 
॥ इति श्रीकृष्णार्जुनसंवादे श्रीविष्णोरष्टावंशतिनामस्तोत्रं सम्पूर्णम्‌॥ 


